

Комсомолин өөниг диилвртä тослгын

ВЛКСМ-н 40 джилä өөн болн гилжäh учрар, эн өөниг диилвртä тосдж темдглхин тöläd, Яшалтинск района Соленовск селänä культури болн гегангерлин учрежденис Ленинä нертä колхозин малин фермсин тölä, комсомолин туурген йовдлмуд үзүлгч художественн стенд кедж илгäv. Эн өөниг темдглхин тölä лозунгс, плакатс белдглв, дегтрин гääхүл бүрдäгдв.

Кезанькäs үлдсн хуучна авьясла күн ягьдж ноолда кедж йовхла ирлцүлдж, Тендряков бичсн „Не ко двору“ гидг повестär умшачнрин конференц кегдв. Энүнд комсомолецнр болн багьчуд шунмгъагьар орлцв.

Селänä культурин Герт „Комсомолецнр оньдиндän нүүрт“ гидг тематическ аскн болснд, граждацк дäänä джилмүдт, коллективизац болн индустриализац кедж йовх джилмүдт Алдр Тöрскнä дäänä джилмүдт болн энүнä хөбтк джилмүдт комсомолецнрин орлцсн элдв йовдлмудин тускиг Л. Точка Р., Нефелова, Ю. Сергиенко, Л. Пацакова келдж өгв.

Илатовск уездкомин даалгьврар, Яшалтинск районд ирдж, комсомольск ячейк бүрдäггäд, терүнä сеглätрнь болдж кöдлсän тер цагин комсомолец Иван Трофимович Точка келдж өгв. Комсомолецнрин олтзүсн сурврт эн толрха хärү өгв.

Ленинä нертä колхозин комсомольск-багьчудин дөрвдгч фермин коллектив комсомолин 40 джилä өөниг күчкөлснä диилврär тосджана. Укр болгьнас 1325 литр үс саадж, зурагьан күцäv. Джилчитл ядхдан 300 литр үс саадж авцханавдн гидж, саальчнр бийсдän даалгьвр авцхав.

Саальчнр художественн самоделягельностьд орлцад, дуби дасджацхана. Комсомолин 40 джилин өөнд нär-наад үзүлхär белдвр кеджänä, эн белдврин кöдлмшт, нег үлү шунмгъагьар орлцдяхннь саальчнр М. Рыбалкина, К. Щащенко, М. Палиенко, укрчнр Д. Чепель болн П. Галат.

И. БАЗЮК.
Соленовск эклц парторганизацнн сеглätр.